

ശിപാർശകൾ, 2021-22 ലേയ്ക്കുള്ള വായ്പാ പരിധി സംബന്ധിച്ച നിബന്ധനകൾ നീക്കംചെയ്യുക, ജി.എസ്.ടി. നഷ്ടപരിഹാരം സമയബന്ധിതമായി ലഭ്യമാക്കുക, മുഖ്യമന്ത്രിയുടെ ദുരിതാശ്വാസ നിധിയിലേയ്ക്കുള്ള സംഭാവനകൾ സി.എസ്.ആർ.-ന്റെ ഭാഗമാക്കുക, വായ്പാ തിരിച്ചടവിന് 2021 ഡിസംബർ 31 വരെ മൊറട്ടോറിയം അനുവദിക്കുക, തീരശോഷണം പ്രകൃതിദുരന്തമായി പ്രഖ്യാപിക്കുന്നതിനുള്ള നടപടി സ്വീകരിക്കുക, സംസ്ഥാനത്തിന് എയിംസ് അനുവദിക്കുന്നതിനുള്ള അനുമതി ലഭ്യമാക്കുക, പാലക്കാട് ഇൻസുലിനേഷൻ ലിമിറ്റഡിന്റെ ഭൂമിക്ക് സംസ്ഥാന സർക്കാർ വില നൽകണമെന്ന ആവശ്യം പുനഃപരിശോധിക്കുക, ബി.പി.സി.എൽ. സ്വകാര്യവൽക്കരണത്തിനുള്ള നടപടിയിൽനിന്നും പിന്മാറുക, കൊച്ചിയിലെ പെട്രോകെമിക്കൽ കോംപ്ലക്സ് പ്രവർത്തനക്ഷമമാക്കുന്നതിനുള്ള നടപടി സ്വീകരിക്കുക, ലക്ഷദ്വീപ് ഭരണകൂടം കൊച്ചിയിൽനിന്നും വിവിധ ഓഫീസുകൾ മാറ്റുന്ന നടപടിയിൽ നിന്നും പിന്നോട്ടുപോകുക തുടങ്ങിയ വിഷയങ്ങളിലാണ് സംസ്ഥാന വികസനവുമായി ബന്ധപ്പെട്ട് ബഹുമാനപ്പെട്ട മുഖ്യമന്ത്രി ബഹുമാനപ്പെട്ട പ്രധാനമന്ത്രിയുമായി ചർച്ച നടത്തിയത്.

(ഡി) സംസ്ഥാനത്തിന്റെ സമഗ്ര വികസനം ലക്ഷ്യമാക്കി ബഹുമാനപ്പെട്ട പ്രധാനമന്ത്രി മുന്നോട്ടുവച്ച പ്രധാന നിർദ്ദേശങ്ങൾ എന്തെല്ലാമാണ്; വിശദമാക്കുമോ?

കേരളത്തിന്റെ ആവശ്യങ്ങൾ ബഹുമാനപ്പെട്ട പ്രധാനമന്ത്രിയുടെ മുന്നിൽ അവതരിപ്പിക്കുകയാണുണ്ടായത്. ഇതിനോട് പൊതുവിൽ അനുകൂലമായാണ് ബഹുമാനപ്പെട്ട പ്രധാനമന്ത്രി പ്രതികരിച്ചത്.

(ഇ) സംസ്ഥാനത്തിന്റെ സാമ്പത്തിക-സാമൂഹിക രംഗത്തെ വികസനത്തിനായി ബഹുമാനപ്പെട്ട മുഖ്യമന്ത്രി സമർപ്പിച്ച നിവേദനങ്ങളെ സംബന്ധിച്ച് വ്യക്തമാക്കാമോ?

നിവേദനം അനുബന്ധമായി ചേർക്കുന്നു*.

വാമനപുരം റീബിൽഡ് കേരള പദ്ധതി

9 (4732) ശ്രീ. ഡി. കെ. മുരളി: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) വാമനപുരം നിയോജകമണ്ഡലത്തിൽ റീബിൽഡ് കേരള പദ്ധതിയിലുൾപ്പെടുത്തി ഭരണാനുമതി നൽകിയ പദ്ധതികൾ ഏതൊക്കെയാണ് അറിയിക്കാമോ;

(ബി) ഓരോ പദ്ധതിക്കും അനുവദിച്ച തുക എത്ര വീതമെന്ന് അറിയിക്കാമോ;

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

&

(സി) ഓരോ പദ്ധതിയുടെയും പ്രവർത്തന പുരോഗതി അറിയിക്കാമോ?

വാമനപുരം നിയോജകമണ്ഡലത്തിൽ റീബിൽഡ് കേരള ഇനിഷ്യേറ്റീവിലൂടെ പെട്ടെന്ന് നടപ്പിലാക്കുന്നതിന് ഭരണാനുമതി നൽകിയിട്ടുള്ള പദ്ധതികൾ, ഓരോ പദ്ധതിക്കും അനുവദിച്ച തുക, പദ്ധതികളുടെ പ്രവർത്തന പുരോഗതി എന്നിവ സംബന്ധിച്ച വിശദാംശങ്ങൾ അനുബന്ധമായി ചേർക്കുന്നു*.

വാക്സിനുകളുടെ നിർമ്മാണം

10 (4733) ശ്രീമതി കെ. കെ. ഗൈലജ് ടീച്ചർ: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) കോവിഡ് 19 പ്രതിരോധത്തിന്റെ ഭാഗമായി വാക്സിനുകൾ കയറ്റുമതി ചെയ്യുന്ന നടപടി തിരുത്തണമെന്നും സംസ്ഥാനത്തിനാവശ്യത്തിന് വാക്സിനുകൾ ലഭ്യമാക്കണമെന്നും ആവശ്യപ്പെട്ട് കേന്ദ്രത്തിന് നിവേദനം നൽകിയിട്ടുണ്ടോ; വ്യക്തമാക്കാമോ?

വാക്സിനേഷൻ നൽകാനുള്ള പ്രായപരിധിയിലുൾപ്പെട്ട എല്ലാവർക്കും എത്രയും വേഗം വാക്സിനേഷൻ നൽകുന്നതിനായി ആവശ്യമായ അളവിൽ വാക്സിൻ ലഭ്യമാക്കണമെന്ന് സംസ്ഥാന സർക്കാർ കേന്ദ്ര സർക്കാരിനോട് ആവശ്യപ്പെട്ടിട്ടുണ്ട്.

(ബി) ആവശ്യത്തിന് വാക്സിനുകൾ കേരളത്തിൽ ലഭ്യമാക്കാത്ത സാഹചര്യം പരിഗണിച്ച് കേരളത്തിൽതന്നെ കോവിഡ് പ്രതിരോധ വാക്സിൻ നിർമ്മിക്കുന്നതിന് തീരുമാനിച്ചിട്ടുണ്ടോ; വിശദാംശങ്ങൾ നൽകാമോ;

&

(സി) വാക്സിൻ നിർമ്മാണവുമായി ബന്ധപ്പെട്ട് ഇതുവരെ നടന്ന പ്രവർത്തനങ്ങൾ എന്തൊക്കെയാണ്; എന്നത്തേയ്ക്ക് വാക്സിൻ നിർമ്മാണം ആരംഭിക്കാൻ കഴിയുമെന്ന് വ്യക്തമാക്കാമോ?

തിരുവനന്തപുരം തോന്നയ്ക്കലിലെ ലൈഫ് സയൻസ് പാർക്കിൽ വാക്സിൻ ഉൽപ്പാദന യൂണിറ്റ് സ്ഥാപിക്കുന്നതുമായി ബന്ധപ്പെട്ട പ്രവർത്തനങ്ങൾക്കായി പ്രോജക്ട് ഡയറക്ടറെ നിയമിക്കുകയും, ആറ് അംഗങ്ങളെ ഉൾപ്പെടുത്തിക്കൊണ്ട് വർക്കിംഗ് ഗ്രൂപ്പ് രൂപീകരിച്ച് സത്വര നടപടികൾ സ്വീകരിച്ച് വരികയുമാണ്.

*നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.